டத 


இந்து தேசம்‌ முதல்‌ 
இந்துத்துவா வரை... 


பிரியமானவர்களே, பரிசுத்த வேதாகமம்‌ எந்த 


ஒப்பீட்டுக்கும்‌ அப்பாற்பட்ட ஒரு புத்தகம்‌ ! 


அது மூன்று காலங்களையும்‌ தன்னகத்தே கொண்ட 
புத்தகம்‌ என்பதுமல்லாமல்‌,அது, கடந்த கால 
பைபிள்‌ கேரக்டர்களை, வசனங்களைக்‌ கொண்டு, நிகழ்கால 
ஒப்புமைகளோடு மிகத்துல்லியமாக நமக்குப்‌ பொருத்திக்‌ 
காட்டி, நமது கண்களையும்‌ புத்தியையும்‌ திறந்து 
தெளிவிக்கும்‌ அற்புதமான ஒரு புத்தகம்‌ ! 


அந்த வரிசையில்‌ வருவது தான்‌ 
“ இந்து தேசம்‌ முதல்‌... 
என்ற வார்த்தைகளுடன்‌ ஆரம்பிக்கும்‌ எஸ்தர்‌ 
புத்தகத்தின்‌ முக்கிய பகுதிகளுடன்‌ இன்றைய 
நாட்களை ஒப்புமைப்படுத்தி, வாசலண்டையில்‌ 


வந்து நிற்கப்போகும்‌ காரியங்களுக்கு நம்மை 
ஆயத்தப்படுத்தும்‌ இரண்டே பகுதிகளைக்‌ 
கொண்ட இந்தக்‌ கையேடு! 

இது, கிறிஸ்துவில்‌ தேறினவர்களுக்காகவும்‌, 
ஜெபக்குழுக்களுக்காகவும்‌, மன்றாட்டு 
வீரர்களுக்காகவுமே தனிச்சுற்றுக்காக 


எழுதப்பட்டு வெளியிடப்படுகிறது. 


இதை ஆவிக்குரிய கிறிஸ்தவக்‌ குழுக்கள்‌, 
தங்கள்‌ ஆவிக்குரிய நண்பர்களோடு, காலத்தின்‌ 
நெருக்கத்தைப்‌ புரிந்து கொள்ளும்படியாகவும்‌ 
ஜெபிக்கும்படி அவர்களைத்‌ தூண்டும்படியாகவும்‌ 
மட்டுமே பகிர்ந்து கொள்ளும்படி 
கேட்டுக்‌ கொள்கிறோம்‌. 


இது, பொதுவானவர்களுக்கும்‌ உலக 
நண்பர்களுக்கும்‌ அல்ல என்றும்‌ மற்றவர்களோடு 
கண்டிப்பாக பகிர்ந்து கொள்ள வேண்டாம்‌ 


என்றும்‌ கேட்டுக்கொள்கிறோம்‌. 


செய்தியின்‌ தீவிரம்‌ 
நம்மைத்‌ தீவிரப்படுத்தட்டும்‌ ! 


அடைபட்ட அக்கினி, 
Pr.Romilton, Delhi 

அந்து ம்ம்‌ மதல்‌... ஆ 


Part - 1 


எஸ்தர்‌ 3ம்‌ அதிகாரம்‌ 
“அம்மெத்தாத்தாவின்‌ குமாரனாகிய ஆமான்‌ 
என்ற "ஆகான்‌ 


்‌'3:1-"இந்த நடபடிகளுக்குப்‌ பின்பு...” 


' இவர்‌ மாநில உள்துறை அமைச்சர்‌ பதவிப்‌ 
பொறுப்பு வகித்து முடித்த பின்பு... 


' இவர்‌ தன்‌ கட்சியின்‌ தேசத்‌ தலைவராய்ப்‌ 
பொறுப்பெடுத்து கட்சியை வலுப்படுத்தி 
மாபெரும்‌ தலையாய்‌ மாறின பின்பு... 


' பல மாநிலங்களில்‌ தன்‌ கட்சிக்கு வெற்றி மீது 


வெற்றி ஈந்து, அதை வாங்கித்‌ தந்த பெருமை 
எல்லாம்‌ இவரைச்‌ சேர்ந்த பின்பு... 


) 2019 இந்தியத்‌ தேர்தலின்‌ இமாலய வெற்றிக்குப்‌ 
பின்பு... 


) மத்திய அரசின்‌ உள்துறை அமைச்சராக இவர்‌ 
உயர்த்தப்பட்ட பின்பு... 


3:1 - ராஜாவாகிய அகாஸ்வேரு 
அம்மெத்தாத்தாவின்‌ குமாரனாகிய ஆமான்‌ 
என்னும்‌ ஆகாகியனை மேன்மைப்படுத்தி, 
தன்னிடத்திலிருக்கிற சகல பிரபுக்களுக்கும்‌ 
மேலாக அவனுடைய ஆசனத்தை உயர்த்தி 
வைத்தான்‌. 


) பிரதமராகிய பிதாமகர்‌, ஆமான்‌ என்னும்‌ இந்த 
"ஆகானை" (இவன்‌ ஒரு ஆகாத ஆ-கா-ன்‌ தானே ?) 
மேன்மைப்படுத்தி, தன்னிடத்திலிருக்கிற சகல 
அமைச்சர்களுக்கும்‌, அதிகாரிகளுக்கும்‌, 
தலைவர்களுக்கும்‌ மேலாக அவனுடைய ஆசனத்தை 
உயர்த்தி, தனக்கு இரண்டாவதாக பதவியிலும்‌ 
அதிகாரத்திலும்‌ வைத்தார்‌.. 


3:2- ஆகையால்‌ ராஜாவின்‌ அரமனை வாசலில்‌ 
இருக்கிற ராஜாவின்‌ ஊழியக்காரர்‌ எல்லாரும்‌ 
ஆமானை வணங்கி நமஸ்கரித்து வந்தார்கள்‌. 


) பிரதமருடன்‌ இருப்பவர்களும்‌, கட்சித்‌ தொண்டர்‌ 
முதல்‌ தலைவர்கள்‌ வரை, உள்துறையிலும்‌ வெளியுறவுத்‌ 
துறையிலும்‌, உளவுத்‌ துறையிலும்‌, ஊரகத்‌ துறையிலும்‌, 
மாநில முதல்வர்களும்‌ மத்திய அமைச்சர்களும்‌ ஆமான்‌ 
என்ற ஆகானை வணங்கி நமஸ்கரிக்கவில்லையோ ? 


3:2 - "அவனுக்கு இப்படிச்‌ செய்ய வேண்டுமென்று 
ராஜா கட்டளையிட்டிருந்தான்‌.. 


) உள்துறையாயினும்‌ எத்துறையாயினும்‌ சின்னையா 
மூலம்‌ தான்‌ பெரியையாவிடம்‌ வரவேண்டும்‌ என்ற 
எழுதப்படாத ஒரு விதி இல்லையோ ? 


) சகலருக்கும்‌ சிம்ம சொப்பனம்‌ அல்லவோ 

இந்த ஆமான்‌ ? சகல வெற்றிகளுக்கும்‌ மூலகாரணரும்‌, 
சாலகச்‌ சாணக்கியரும்‌, அவரே என்றும்‌, அவரையே 
சகலரும்‌ வணங்கி நமஸ்கரிக்க வேண்டும்‌ என்று 
சொல்லாமல்‌ சொல்லப்படவில்லையோ ? 


3:2 - ஆனாலும்‌ மொர்தகாய்‌ அவனை 
வணங்கவுமில்லை, நமஸ்கரிக்கவுமில்லை. 


) தேசத்தின்‌ கட்டளையேயானாலும்‌, பரலோகத்தின்‌ 
ராஜாவின்‌ கட்டளையே எங்களுக்கு இறுதிக்‌ கட்டளை ! 
அவர்‌ எங்களை தேசத்தின்‌ ராஜாவின்‌ கைகளுக்குத்‌ 
தப்புவிக்க வல்லவர்‌. தப்புவிக்காமலே போனாலும்‌, 
தேவனுக்கல்லாத, தேசத்தின்‌ கட்டளைகளுக்கு 
உண்மை சபை உட்படுவதுமில்லை.. 
அதற்கு உடன்படுவதுமில்லை.. 


3:4 - "இப்படி அவர்கள்‌ நாளுக்கு நாள்‌ 
அவனோடே சொல்லியும்‌, அவன்‌ தங்களுக்கு 
செவிகொடாத போது.." 


நாலாபக்கமும்‌ இருந்து நாளுக்கு நாள்‌ எவ்வளவு 
அழுத்தமும்‌ பிரஷரும்‌ மிரட்டலும்‌ வந்தாலும்‌, சபை 
எவருடைய அழுத்தத்துக்கும்‌, அடிதடிக்கும்‌ 
அடிபணியாதிருக்கட்டும்‌ ! அது செவிகொடுக்க 
வேண்டியது கர்த்தருடைய சத்தத்துக்கு மாத்திரமே ! 
Weldone Mordecai ! Come on Church !! 


3:5- "தான்‌ யூதன்‌ என்று அவன்‌ அவர்களுக்கு 
அறிவித்திருந்தபடியால்‌..” 


நான்‌ இயேசு கிறிஸ்துவை ஏற்றுக்கொண்டு, அவரை 
நம்பி அவரையே ஆராதிக்கும்‌ விசுவாசி என்றும்‌, நான்‌ 
அவருக்கு ஊழியம்‌ செய்யும்‌ ஊழியன்‌ என்றும்‌ சபை 
தைரியமாய்‌ அறிவிக்கட்டும்‌ ! சாட்சி சொல்லட்டும்‌ ! 


) கிறிஸ்துவின்‌ நாமத்தைக்‌ குறித்தும்‌, தான்‌ 
கிறிஸ்தவன்‌ என்று பகிரங்கமாய்‌ சொல்லிக்‌ 
கொள்ளவும்‌ அது வெட்கப்படாதிருக்கட்டும்‌ ! 


3:5- மொர்தெகாயின்‌ சொற்கள்‌ நிலைநிற்குமோ 
என்று பார்க்கிறதற்கு அதை ஆமானுக்கு 
அறிவித்தார்கள்‌... 


) ஆமானாகிய ஆகானின்‌ கவனத்துக்கு 
கிறிஸ்தவர்கள்‌ சம்பந்தப்பட்ட காரியங்களில்‌ 
அனுதினம்‌ போகும்‌ ஃபைல்களும்‌, 
குறுஞ்‌ செய்திகளும்‌, வாட்ஸப்புகளும்‌, 
ட்விட்டர்களும்‌, வீடியோக்களும்‌ தான்‌ 
எத்தனை எத்தனை !! 


) உண்மை சபையின்‌ தைரியம்‌ நிலைநிற்காதோ ? 
விசுவாச சபையின்‌ விசுவாசம்‌ நிலைநிற்காதோ ? 


) அவருக்கு அறிவிக்கப்படட்டுமே ! செய்திகள்‌ 
அவரது செவிகளுக்கு செல்லட்டுமே ! 


) மொர்தெகாய்‌ என்ற சபையே ! நிமிர்ந்து நில்‌ ! 
குனிய வேண்டியதோ வளைந்து கொடுக்க 
வேண்டியதோ, கால்களில்‌ விழ வேண்டியதோ 
நீயல்ல.. 


) மாலை போடுவார்‌ போடட்டும்‌ ! சால்வை 
போர்த்துவார்‌ போர்த்தட்டும்‌ ! பூச்செண்டு கொடுப்பார்‌ 
வாழ்த்தட்டும்‌ ! தீர்க்கதரிசனம்‌ உரைத்து பிரார்த்தனை 
செய்வார்‌ பிராது செய்யட்டும்‌ ! 


) சபையே ! நீ ஒரு சமரசமில்லா மொர்தெகாய்‌ 
என்பதை மறந்து போகாதே ! 


3:6- "ஆமான்‌, மொர்தெகாய்‌ தன்னை வணங்கி 
நமஸ்கரியாததைக்‌ கண்டு மூர்க்கம்‌ 
நிறைந்தவனானான்‌..” 


) ஆமான்‌ என்ற ஆகானாகிய இவர்‌ ஏற்கனவே மூர்க்கம்‌ 
நிறைந்தவர்‌ தான்‌. (இவரது கடந்தகால ரெக்கார்டுகள்‌ 
தான்‌ பக்கம்‌ பக்கமாய்‌ இவர்‌ கதை சொல்கிறதே !) 


) உண்மையான சபை, சாத்ராக்‌ மேஷக்‌ ஆபேத்நெகோ 
வழிவந்ததாக்கும்‌ ! எப்பேர்ப்பட்ட ராஜாவானாலும்‌ 
"நேபுகாத்நேச்சாரே !" என்று பேரிட்டு தான்‌ கூப்பிடும்‌ ! 
நேபுகாத்நேச்சாருக்குக்‌ உக்கிர கோபம்‌ வந்தால்‌ என்ன ? 
அவரது சகாவுக்குக்‌ கடுங்கோபம்‌ மூண்டாலென்ன ? 


மனுஷனுடைய கோபம்‌ தேவனுடைய நீதியை 
நடப்பிக்குமோ ? 


) சபையே ! போதகர்களே ! “ராஜா உன்னை 
வரச்சொல்லுகிறார்‌.." என்று ராஜா எலியாவை 
அழைத்தனுப்ப ஐம்பது ஐம்பது பேரை அனுப்பியது 
போல, லோக்கல்‌ போலீஸ்‌ ஸ்டேஷனிலிருந்தும்‌, 
உள்துறை அமைச்சகத்திலிருந்தும்‌, சிபிஐயிலிருந்தும்‌ 


உனக்கு சம்மன்‌ வரும்‌ ! ஆள்‌ வரும்‌ ! 


சபையே ! சகோதரமே ! எலியாவைப்‌ போல, "நான்‌ 
தேவனுடைய மனுஷனானால்‌ !" என்று தைரியமாய்‌ 
மார்தட்டி நில்‌ ! எந்த ஆமானின்‌ தயவும்‌ வேண்டி, 
தலைவணங்க வேண்டிய அவசியம்‌, மொர்தெகாய்‌ 
என்னும்‌ சபையே உனக்கு இல்லை. 


நேபுகாத்நேச்சாரின்‌ கடுங்கோபம்‌ சூளையை ஏழுமடங்கு 
சூடாக்கும்‌ ! இந்த ஆமானின்‌ மூர்க்கம்‌ சட்டங்களைப்‌ 
பிறப்பித்து சகாக்களைத்‌ தூண்டிவிடும்‌ ! 


3:6- "ஆனாலும்‌ மொர்தெகாயின்‌ மேல்‌ மாத்திரம்‌ 
கைபோடுவது அவனுக்கு அற்பமாய்க்‌ கண்டது...” 


) ஒரே ஒரு கிறிஸ்தவன்‌ மேலயோ, ஒரே ஒரு போதகர்‌ 
மேலேயோ, ஒரே ஒரு சபையின்‌ மேலேயோ, ஒரே ஒரு 
கிறிஸ்தவ ஊரின்‌ மேலேயோ கை வைப்பது அவருக்கு 
அற்ப காரியம்‌ அல்லவா ? 


அவர்‌ பேரென்ன ! புகழென்ன ? செல்வாக்கு என்ன ! 
பதவி என்ன ! பலம்‌ என்ன ! 


தனி ஆள்‌ மேல்‌ அல்ல.. முழு கிறிஸ்தவ சமுதாயத்தின்‌ 
கழுத்தின்‌ மேலும்‌ சுறுக்குக்‌ கயிற்றின்‌ இறுக்கு 
இறுகுகிறது ! இதோ ! 


3:6- "மொர்தெகாயின்‌ ஜனங்கள்‌ இன்னார்‌ என்று 
ஆமானுக்கு அறிவிக்கப்பட்டிருந்தபடியால்‌...” 


ஐயா ! அம்மா ! உங்களுக்கும்‌ எனக்கும்‌ தெரியாத 
எத்தனையோ இந்திய சபைகள்‌ மற்றும்‌ ஸ்தாபனங்களின்‌ 
ஒவ்வொரு நுணுக்கமான விபரமும்‌ இவருக்கு அத்துபடி ! 


) மொர்தெகாயாகிய சபையின்‌ ஜனங்கள்‌ யார்‌ யார்‌ ? 
எங்கெங்கே எந்தெந்த ஊழியங்களில்‌ என்னென்ன 
நடக்கிறது ? எவ்வளவு பணம்‌ புரளுகிறது ? எத்தனை 
கோடிகள்‌ எந்தெந்த நாட்டிலிருந்து யார்‌ யாருக்கு 
வருகிறது ? எல்லாமே இவரது லேப்‌ டாப்பின்‌ விரல்‌ 
நுனியில்‌ ! 


உங்களையும்‌ என்னையும்‌ பற்றிய விபரங்கள்‌ 
ஒவ்வொன்றும்‌ உள்துறைச்‌ செயலகத்துக்கும்‌ சிபிஐக்கும்‌ 
அறிவிக்கப்பட்டு பறa!ஒ ஆகிக்கொண்டே இருக்கிறது 
சகோ ! Don't worry ! 


3:6- " அகாஸ்வேருவின்‌ ராஜ்யமெங்கும்‌ இருக்கிற 
மொர்தெகாயின்‌ ஜனமாகிய யூதரையெல்லாம்‌ 
சங்கரிக்க அவன்‌ வகை தேடினான்‌...” 


) பிதாமகர்‌ பிரதமரின்‌ கீழான தேசத்தின்‌ 
ராஜ்யமெங்கும்‌ இருக்கிற சபைகளையும்‌ 
கிறிஸ்தவர்களையும்‌ ஒடுக்கவும்‌ சங்கரிக்கவும்‌ 
மிகத்துல்லியமான திட்டங்கள்‌ தீட்டப்பட்டு வருகிறது.. 
திரைமறைவு ஆலோசனைகள்‌ நடந்த காலமெல்லாம்‌ 
மலையேறிப்‌ போய்‌ வெளியரங்கமாகவே 
கலந்தாலோசிக்கப்பட்டு வருகிறது... சகலமும்‌ 
கனஜோராக நடந்தேறி வருகிறது ! ஸ்கெட்ச்‌ 
போட்டாச்சு ! நாள்‌ குறிப்பது தான்‌ பாக்கி ! 


3:7- "ராஜாவாகிய அகாஸ்வேருவின்‌ 
பன்னிரண்டாம்‌ வருஷம்‌ நிசான்‌ மாதமாகிய 
முதலாம்‌ மாதத்திலே ஆமானுக்கு முன்பாகப்‌ பூர்‌ 
என்னப்பட்ட சீட்டு போடப்பட்டு... ஆதார்‌ மாதமான 
பன்னிரண்டாம்‌ மாதத்தின்‌ மேல்‌ விழுந்தது. 

' இது இவரது 2.0 என்கிறார்களே ! 

அந்தக்‌ கணக்குப்படி, ஆறாவது வருஷமல்லவோ ? 
ஆறாம்‌ வருடம்‌, முதல்‌ நூறு நாட்களுக்குள்ளாகவே இந்த 
ஆகாதவனாகிய ஆமானுக்கு முன்பாக, காரியத்தை 
நிகழ்த்தத்‌ திட்டமிட்டு சரியான நாள்‌ குறிக்க சீட்டு 
போடப்படுகிறதோ சபையே ! உனக்கும்‌ எனக்கும்‌ நாள்‌ 
நட்சத்திரம்‌ பார்த்து தேதி குறிக்கப்படுகிறதோ ? 


3:7- "பூர்‌ என்னப்பட்ட சீட்டு ஆதார்‌ மாதமான 
பன்னிரண்டாம்‌ மாதத்தின்‌ மேல்‌ விழுந்தது..." 

) உன்‌ மேலும்‌ என்‌ மேலும்‌ நிறைவேற்றப்படப்‌ போகும்‌ 
தீர்மானம்‌ வரப்போகும்‌ பாராளுமன்றக்‌ குளிர்காலக்‌ 
கூட்டத்‌ தொடரில்‌ நிறைவேற்றப்படப்‌ போகிறதோ ? 


3:8- "அப்பொழுது ஆமான்‌ அகாஸ்வேரு 
ராஜாவை நோக்கி," உம்முடைய ராஜ்யத்தின்‌ 
சகல நாடுகளிலு -முள்ள ஜனங்களுக்குள்ளே 
ஒருவித ஜனங்கள்‌ பரம்பியிருக்கிறார்கள்‌. 
அவர்களுடைய வழக்கங்கள்‌ சகல 
ஜனங்களுடைய வழக்கங்களுக்கும்‌ 
விகற்பமாயிருக்கிறது. அவர்கள்‌ ராஜாவின்‌ 
சட்டங்களைக்‌ கைக்கொள்ளுகிறதில்லை. 
ஆகையால்‌ அவர்களை இப்படி விட்டிருக்கிறது 
ராஜாவுக்கு நியாயமல்ல...” 


இவர்‌ பெரியவரைப்‌ பார்த்து..“ஐயா பேரரசே ! 
இந்திய தேசத்தின்‌ சகல மாநிலங்களிலுமுள்ள 
குடிகளுக்குள்‌ ஒருவித ஜனங்கள்‌ சிதறுண்டு 
பரம்பியிருக்கிறார்கள்‌. இவர்களிடம்‌ தேசபக்தி 
இல்லை..கொடி வணக்கம்‌ இல்லை.. 


பாதம்‌ தொட்டு கும்பிடுவதில்லை.. 


சிலை வணக்கமில்லை..நமது பாரம்பரியங்களைக்‌ 
கடைப்பிடிப்பதில்லை..நமது திருவிழாக்களில்‌ 
பங்கேற்பதில்லை.. போதாக்குறைக்கு நமது 


தெய்வங்களை பிசாசுகள்‌ என்கிறார்கள்‌.. 


) யோகாவை சிவனின்‌ ஆசனம்‌ என்றும்‌ சூரிய 
நமஸ்காரத்தைக்‌ குருட்டாட்டம்‌ என்றும்‌, நமது 
அத்திவரதரைப்‌ போன்ற தூங்கி எழும்‌ வரதர்களைக்‌ 
கண்ணிருந்தும்‌ காணாதவைகள்‌ என்றும்‌ காது இருந்தும்‌ 
கேளாதவைகள்‌ என்றும்‌, வாயிருந்தும்‌ பேசாத கல்லும்‌ 
மண்ணும்‌ மரமும்‌ என்று பயமின்றித்‌ தூற்றித்‌ 
திரிகிறார்கள்‌... 


) இவர்களுடைய நடவடிக்கைகள்‌ எல்லாம்‌ நம்மை 
அடிமையாயாக்கி அராஜகம்‌ செய்து கொண்டிருந்த 
வெள்ளைக்காரனைப்‌ போலவே இருக்கிறது.. 


) எல்லாவற்றுக்கும்‌ மேலாக இந்திய தேசம்‌ தங்கள்‌ 
இயேசு நாதருக்கே சொந்தம்‌ என்று கொடி பிடித்துக்‌ 
கொண்டிருக்கிறார்கள்‌. 


இவர்களை இப்படியே விட்டிருக்கிறது, ஐயா ! உமக்கும்‌ 
தேசத்துக்கும்‌ நியாயமே அல்ல ! ஏதாவது செய்யும்‌..” 


3:9- "ராஜாவுக்கு சம்மதியானால்‌ அவர்களை 
அழிக்க வேண்டும்‌ என்று எழுதி அனுப்ப 
வேண்டியது...” 


) இந்தக்‌ கிறிஸ்தவக்‌ கூட்டத்தை அடியோடு 
வேரறுப்பதைத்‌ தவிர தேச நலனுக்கு நலன்‌ வேறு 
எதுவுமில்லை. ஆகவே இவர்களைக்‌ கொன்றழிக்க 


சட்டம்‌ பிறப்பிக்கப்படட்டும்‌! 


3:9- "அப்பொழுது நான்‌ ராஜாவின்‌ கஜானாவிலே 
கொண்டு வந்து செலுத்த பதினாயிரம்‌ தாலந்து 
வெள்ளியை எண்ணிக்‌ கொடுப்பேன்‌...” 


) இதற்கு எவ்வளவு செலவானாலும்‌ நானும்‌ என்‌ 
சகாக்களும்‌ செக்‌ போட்டுக்‌ கொடுக்கத்‌ தயாராக 


உள்ளோம்‌ ! 


3:10- "அப்பொழுது ராஜா தன்‌ கையிலிருக்கிற 
தன்‌ மோதிரத்தைக்‌ கழற்றி அதை 
ஆகாகியனாகிய அம்மெத்தாத்தாவினா 
குமாரனும்‌ யூதரின்‌ சத்துருவுமாகிய 
ஆமானிடத்தில்‌ கொடுத்து...” 


) "ஆமான்‌ என்ற ஆகானே !"... நான்‌ உனக்கு முழு 
சுதந்திரம்‌ கொடுக்கிறேன்‌..Y௦ப have free ॥80..என்‌ 
அதிகாரத்தை உன்‌ கையில்‌ கொடுக்கிறேன்‌..இதோ ! 
உள்துறை உன்‌ கையில்‌ ! என்‌ அனுமதியும்‌ ஆதரவும்‌ 
ஆசீரும்‌ எப்போதும்‌ உனக்கே ! துணிந்து செல்‌ ! 
ஜெய்‌ ஹோ !" (இனி என்ன வேண்டும்‌ ??) 


3:10-" அந்த ஜனத்துக்கு உன்‌ இஷ்டப்படி 
செய்யலாம்‌..." 


) நீயும்‌ உன்‌ சகாக்களும்‌ என்ன நினைக்கிறீர்களோ 
உங்கள்‌ இஷ்டப்படியே இந்தக்‌ கிறிஸ்தவர்களுக்குச்‌ 
செய்யலாம்‌. உன்னைத்‌ தடுப்பவன்‌ யார்‌ ? நான்‌ 
அல்லவோ உனக்கு சொல்லுகிறேன்‌.. 
உன்‌ இஷ்டப்படியே செய்‌ ! 


3:12- "முதலாம்‌ மாதம்‌ பதின்மூன்றாம்‌ தேதியிலே 


ராஜாவின்‌ சம்பிரதிகள்‌ அழைக்கப்பட்டார்கள்‌...” 


) பிரதமரின்‌ அதிகாரிகளும்‌ மந்திரிகளும்‌, இயக்கத்‌ 
தலைவர்களும்‌ அழைக்கப்படுகிறார்கள்‌..கூட்டம்‌ 
கூட்டப்படுகிறது..காரியங்கள்‌ விவாதிக்கப்படுகிறது.. 
Final touches கொடுக்கப்பட்டாயிற்று.. 


3:11 - ஆமான்‌ கற்பித்தபடியெல்லாம்‌...” 


) ஆமானின்‌ ஆணைப்படி தேசத்தின்‌ சகல 
மாநிலங்களின்‌ முதலமைச்சர்களுக்கும்‌, மந்திரிகளுக்கும்‌, 
அதிகாரிகளுக்கும்‌, கலெக்டர்களுக்கும்‌ ஒவ்வொரு 
மாநில மொழியிலும்‌ அந்தந்த மாநில வழக்கத்தின்படியே 
சட்ட நகல்‌ மொழிபெயர்க்கப்பட்டு, உள்துறை 
அமைச்சகத்திலிருந்து உள்துறை அமைச்சரின்‌ பெயரால்‌ 
எழுதப்பட்டு, பிரதமரின்‌ முத்திரை தாங்கிய சட்ட நகல்‌ 
தயாராகி வருகிறது !! 


3:13 - "ஆதார்‌ மாதமான பன்னிரண்டாம்‌ மாதம்‌ 
13ம்‌ தேதியாகிய ஒரே நாளிலே !” 


) இது ஒரு வேளை வரப்போகும்‌ அடுத்த பாராளுமன்ற 
குளிர்காலக்‌ கூட்டத்‌ தொடர்‌ நடக்கும்‌ 2019 
பன்னிரண்டாம்‌ மாதமான டிசம்பரிலோ ?? 


3:13- "சிறியோர்‌ பெரியோர்‌ குழந்தைகள்‌ 
ஸ்திரீகள்‌ ஆகிய சகல யூதரையும்‌ அழித்துக்‌ 
கொன்று நிர்மூலமாக்கவும்‌ அவர்களைக்‌ 
கொள்ளையிடவும்‌, அஞ்சற்காரர்‌ கையிலே 
ராஜாவின்‌ நாடுகளுக்கெல்லாம்‌ அனுப்பப்பட்டது.” 


) அவன்‌ கண்‌ யாரையும்‌ தப்பவிடப்‌ போவதில்லை. அது 
சிறியோர்‌ பெரியோர்‌ குழந்தைகள்‌ ஸ்திரீகள்‌ என்று யார்‌ 
மேலும்‌ இரங்கப்போவதில்லை. 


) கட்டளை இதுவே...“ சகல கிறிஸ்தவர்களின்‌ 
விசுவாசத்தை அழித்துக்‌ கொன்று நிர்மூலமாக்குங்கள்‌.. 
அவர்களது விசுவாசத்தோடு சேர்த்து அவர்களையும்‌ 
நிர்த்தூளியாக்குங்கள்‌. 


அவர்களது உடைமைகளைக்‌ கொள்ளையிடுங்கள்‌.. 
உங்கள்‌ கண்‌ அவர்களுக்கு இரங்காதிருக்கட்டும்‌ ! 
இத்தனைக்‌ காலம்‌ இந்த தேசத்தைக்‌ கொள்ளையடித்த 
இந்த வெள்ளைக்காரக்‌ கைக்கூலி நாய்களைக்‌ 
கொள்ளையிடுங்கள்‌ ! 


3:14 - "அந்த நாளுக்கு ஆயத்தப்பட்டிருக்க 
வேண்டும்‌ 1” 


) "இயக்கங்களே ! இயக்கத்‌ தலைவர்களே ! இத்தனை 
காலம்‌ இவர்களுக்கு விரோதமாய்‌ உங்கள்‌ இரத்தத்தில்‌ 
கொதித்துக்‌ கொண்டிருந்த வெறியைத்‌ தணித்துக்‌ 
கொள்ள இதோ நாள்‌ வந்து விட்டது ! அந்த நாளுக்கு 
ஆயத்தமாகிக்‌ கொள்ளுங்கள்‌ - இது ஆமான்‌ என்ற இந்த 
ஆகானின்‌ ஆணை ! 


) என்‌ சகோதர சபையே ! சத்துருவின்‌ பாளயத்தில்‌ ஒரு 
ஆயத்தம்‌ மிகத்‌ துரிதமாய்‌ நடந்து கொண்டிருக்கிறது... 
ஆனால்‌ நீ அந்த நாளுக்கு ஆயத்தப்பட்டிருக்கிறாயா ? 
இது இரண்டாவது வருகைக்கான ஆயத்தத்தைப்‌ 
பற்றியது அல்ல.. தேசத்தில்‌ மிகச்சீக்கிரத்திலே 
நடக்கப்போகும்‌ நிகழ்வுக்களுக்கான சபையின்‌ ஆயத்தம்‌ ! 


என்‌ சக உதிரமே ! உனக்கு நாள்‌ குறிக்கப்பட்டிருக்கிறது ! 
உனக்கு விரோதமாய்‌ சகலமும்‌ கனகச்சிதமாய்‌ 
விரோதியின்‌ பாளயத்தில்‌ ஆயத்தமாகி விட்டது. ஆனால்‌ 
இந்தக்‌ காரியங்களுக்கு நீ ஆயத்தப்பட்டிருக்கிறாயா ? 


இப்படி ஒரு மிகப்பெரிய கலாபனையும்‌ கலவரமும்‌ 
வெடிக்கப்போகிறது என்று உனக்குச்‌ சொல்லித்‌ தருவார்‌ 
யாரும்‌ உண்டோ ? மனரீதியிலும்‌, வசன ரீதியிலும்‌ 
உன்னை இன்று ஆயத்தப்படுத்துவார்‌ உண்டோ ? 

நீ எதை நம்பி இருக்கிறாய்‌ ? உன்‌ டயோசீஸையா ? 
உன்‌ மறைமாவட்டத்தையா ? உன்‌ 3௦0 ஐயா ? 

உன்‌ பிஷப்புக்களையா ? அல்லது நட்சத்திர 
ஊழியர்களையா ? சகோதர ஜனமே விழித்தெழும்ப 
மாட்டாயோ ? அந்த நாளுக்கு மிகத்துல்லியமாக அவன்‌ 
ஆயத்தப்பட்டு வருவதை நாட்டு நடப்புகள்‌ உனக்குத்‌ 
தெரிவிக்கவில்லையோ? 


உன்‌ ஆவியில்‌ நீ உணரவில்லையோ ? 

என்‌ ஜனமே ! சிங்கம்‌ போலும்‌ கிழச்சிங்கம்‌ போலும்‌ 
மடங்கிப்‌ படுத்துக்‌ கொண்டிருக்கிற உன்னை 
எழுப்புகிறவன்‌ யார்‌ ? 


அந்த நாளுக்கு நீயே உன்னை ஆயத்தப்படுத்திக்‌ 


கொள்ள மாட்டாயோ ? 


இந்த வாட்ஸப்‌ மூலம்‌ கடந்த 5 வருடமாக எழுதி வரும்‌ 
ஒவ்வொரு செய்தியும்‌ உன்னை ஆயத்தப்படுத்த 
அல்லவோ ? 


"ஆரம்பகால இரத்தசாட்சிகள்‌" தொடரும்‌, 
"கேட்டகோம்ஸ்‌ இரத்தசாட்சிகள்‌" தொடரும்‌, 
"உடைத்தெறி" தொடரும்‌, "ஹிட்‌ லைக்‌ ஹிட்லரும்‌", 
இப்போது மூன்றாவது முறையாகப்‌ பதிவிடும்‌ 
"ஹெரலான்‌ பாப்போவும்‌", "ரிச்சர்ட்‌ உம்பிராண்டும்‌" 
திரும்பத்திரும்ப சொல்லும்‌ செய்தி 

ஒன்றே ஒன்று தானே ! 


இவைகளைப்‌ பதிவிட்டு வந்த ஒரே காரணமும்‌ 
நோக்கமும்‌, எப்பாடுபட்டாவது சபையை இப்படிப்பட்ட 
இக்கட்டான காலத்துக்கு ஆயத்தப்படுத்திவிட 
வேண்டும்‌ என்பது தானே ! 


) சபையே ! " இரத்தமே சிந்தி சாட்சியாய்‌ வாழ்வேன்‌ ! 
நிச்சயம்‌ நிச்சயமே !" என்று Father Berchmans உடன்‌ 
இணைந்து அவரது இந்தப்‌ பாடலை எத்தனை முறை 
பாடியிருப்பாய்‌ ! இதோ அந்த நாள்‌ ! 
உன்னையே ஆயத்தப்படுத்திக்‌ கொள்‌ ! 


3:15 - "அந்த அஞ்சற்காரர்‌ ராஜாவின்‌ 
உத்தரவினால்‌ தீவிரமாய்ப்‌ புறப்பட்டுப்‌ 
போனார்கள்‌...” 


) இதோ உத்தரவு உன்‌ வீட்டு வாசலுக்கு வருகிறது ! 
உன்‌ இ-மெயிலிலும்‌, உன்‌ போனிலும்‌ வருகிறது ! 
உன்‌ சபை வாசல்‌ கதவுகளில்‌ உத்தரவின்‌ நகல்‌ 
ஒட்டப்படப்‌ போகிறது ! 
கூரியர்‌ வேக வேகமாய்‌ வருகிறது ! 


3:15 -" அந்தக்‌ கட்டளை சூசான்‌ 
அரண்மனையில்‌ பிறந்தது..." 


) பாராளுமன்றத்தில்‌ மதமாற்ற தடைச்சட்ட மசோதா 
தாக்கல்‌ செய்யப்பட்டு, பெரும்பான்மை உள்ள 
மக்களவையிலும்‌ மாநிலங்களவையிலும்‌, தீர்மானம்‌ 
நிறைவேற்றப்பட்டு, டெல்லி பாராளுமன்றத்தில்‌ 


கட்டளை பிறப்பிக்கப்படப்‌ போகிறது.. 


3:15 - " ராஜாவும்‌ ஆமானும்‌ குடிக்கும்படி 
உட்கார்ந்தார்கள்‌..” 

) 2019 தேர்தல்‌ இறுதி முடிவுகளுக்கு முன்பு நடந்தது 
என்ன தெரியுமோ ? "ஆகான்‌" என்ற நமது ஆமான்‌ தன்‌ 
கட்சி சகாக்களுக்கும்‌ தன்‌ தோழமைக்‌ கட்சிக்‌ 
கூட்டாளிகளுக்கும்‌ மிகப்பெரிய விருந்து ஒன்று 


செய்தார்‌. 

Exit polls ரிசல்ட்‌ தரும்‌ செய்தி- நாம்‌ தான்‌ 
பெரும்பான்மையில்‌ ஜெயிக்கப்‌ போகிறோம்‌ என்று 
முடிவான முடிவுகள்‌ வெளியாகுமுன்னே மிகப்பெரிய 
விருந்து கொடுத்தார்‌.. 


) இப்போதும்‌ தன்‌ ராஜாவிடம்‌ அவர்‌ சொல்லும்‌ சேதி 


இது தான்‌..." ராஜாவே வாரும்‌ ! நீரும்‌ நானும்‌ புசித்துக்‌ 
குடித்து மகிழும்படி உட்காருவோம்‌ ! இனி, காலத்துக்கும்‌ 


நீர்‌ தான்‌ பிரதமர்‌ ! நான்‌ உமக்கு இரண்டாவதாக 
என்றென்றைக்கும்‌ இருப்பேன்‌! நீரும்‌ நானும்‌ 
நினைப்பதெல்லாம்‌ இங்கு தங்கு தடையின்றி 
நடந்தேறும்‌ ! 


நமது இயக்கங்களின்‌ பல வருட கால கனவுகள்‌ 
நனவாகும்‌ நாட்கள்‌ இதோ வந்துவிட்டன ! 
காஷ்மீரிலிருந்து கன்னியாகுமரி வரை நமது கையில்‌ ! 
ஆண்டு அனுபவிப்போம்‌ வாரும்‌ ! கொண்டாடிக்‌ 
களிப்போம்‌ ! இனி நாளை நமதே ! 


3:15- "சான்‌ நகரம்‌ கலங்கிற்று..” 


) தேசத்தின்‌ எந்தக்‌ கட்டளைகளைக்‌ கண்டும்‌, 
துர்ச்செய்தியைக்‌ கேட்டும்‌, சபை கலங்க வேண்டிய 
அவசியம்‌ இல்லை என்றாலும்‌, சபைக்கு விரோதமாய்‌ 
இன்று நடந்து வரும்‌ ஒவ்வொரு அசைவையும்‌ கண்டு, 
எத்தனை பேர்‌ இதற்கு ஆயத்தப்பட்டிருப்பார்களோ! 
சுளகினால்‌ புடைக்கிறது போல புடைத்தெடுக்க , 
வறுத்தெடுக்க சாத்தான்‌ உத்தரவு 
பெற்றுக்கொண்டானே ! - எத்தனை பேர்‌ இந்த 
சோதனையில்‌ நிற்கப்போகிறார்களோ ! என்னென்ன 
காரியங்கள்‌ சம்பவிக்குமோ என்ற பயம்‌ கொஞ்சமாவது 
சபைக்கு வேண்டாமோ ? 


) ஆசகேலைப்‌ பார்த்துத்‌ தன்‌ முகத்தைத்‌ திருப்பாமல்‌ 
அழுது கொண்டிருந்த எலிசா சொன்ன வார்த்தையை 
சபை ஒரு நிமிடம்‌ நினைத்துப்‌ பாராதோ ?" 


“நீ இஸ்ரவேல்‌ புத்திரருக்குச்‌ செய்யும்‌ தீங்கை நான்‌ 
அறிந்திருக்கிறபடியால்‌ அழுகிறேன்‌.. நீ அவர்கள்‌ 
கோட்டைகளை அக்கினிக்கு இரையாக்கி, அவர்கள்‌ 
வாலிபரைப்‌ பட்டயத்தால்‌ கொன்று, அவர்கள்‌ 
குழந்தைகளைத்‌ தரையோடு மோதி, அவர்கள்‌ 
கர்ப்பவதிகளைக்‌ கீறிப்போடுவாய்‌ !” (2 ராஜா 8:12) 


குலை நடுங்கப்பண்ணும்‌ வார்த்தைகள்‌ இவை ! 
ஆனால்‌ சபையே ! இந்த வசனத்தில்‌ ஒன்றிலும்‌ 
குறையாமல்‌, ஒவ்வொன்றும்‌ அப்படியே 2002ல்‌ நமது 
தேச மாநிலங்களில்‌ ஒன்றின்‌ கலவரங்களில்‌ 
நடந்தேறியதை இந்த வார்த்தைகள்‌ உனக்குத்‌ திரும்ப 
நினைவூட்டட்டும்‌ ! அப்பொழுதும்‌ இதே ஆமான்‌ என்ற 
ஆகான்‌ தான்‌ அங்கே உள்துறை நாயகன்‌ ! 


) சூசான்‌ நகரம்‌ கலங்கிற்று ! 


அன்று நகரமும்‌ மாநிலமுமே கலங்கிற்று ! இன்று 
கிறிஸ்தவ நகரங்களும்‌ ஊர்களும்‌ கிராமங்களும்‌ 
கொஞ்சமாவது கலங்கட்டும்‌ ! சபைகளில்‌ கொஞ்சமாவது 
நடுக்கமும்‌ கலக்கமும்‌ உண்டாகட்டும்‌ ! அவர்களைக்‌ 
கண்டு அல்ல.. கர்த்தர்‌ அனுமதித்த காரியங்களின்‌ 
சீற்றத்தைக்‌ கண்டு ! சபையில்‌ நிகழப்‌ போகும்‌ 
அகோரங்களைக்‌ கண்டு ! வரப்போகும்‌ நாட்களின்‌ 
வசனப்‌ பஞ்சத்தைக்‌ கண்டு ! புதிய ஏற்பாட்டின்‌ ஒரு 
பக்கத்‌ துண்டுப்பேப்பர்‌ கூட காணக்கிடைக்காத காலம்‌ 
வருகிறது ! (Better ஒரு பத்து வசனங்களாவது ஒவ்வொரு 
நாளும்‌ மனப்பாடம்‌ செய்து வைத்துக்‌ கொள்ளுவோம்‌ !) 


AS) 


24 


) மேற்கண்ட வசனங்களைத்‌ திரும்ப ஒரு தடவை 
படித்துப்பார்‌ ! சூசான்‌ நகரம்‌ கலங்கிற்று..." 

இந்த வார்த்தை திரும்பத்‌ திரும்ப இரவும்‌ பகலும்‌, 
காலையும்‌ மாலையும்‌ விழிப்பிலும்‌ தூக்கத்திலும்‌ 
சபையே ! உன்‌ காதுகளில்‌ எதிரொலியாக ஒலித்துக்‌ 
கொண்டே இருக்கட்டும்‌ ! 


இந்தக்‌ கையேட்டுச்‌ செய்தி உன்னைத்‌ தூங்க விடாது 
முழங்காலில்‌ நிற்க வைக்கட்டும்‌ ! அப்படியே ஆகட்டும்‌ ! 
ஆமென்‌ !" 


சிதறடிக்கிறவன்‌ உன்‌ முகத்துக்கு முன்பாக வருகிறான்‌.. 
அரணைக்‌ காத்துக்கொள்‌ ! வழியைக்‌ காவல்‌ பண்ணு ! 
அரையைக்‌ கெட்டியாய்க்‌ கெட்டிக்கொள்‌! 


உன்‌ பெலனை மிகவும்‌ ஸ்திரப்படுத்து ! [ நாகூம்‌ 2:1 ] 


_ என்‌ சகோதர ஜனமே, 

இந்தச்‌ செய்தி ஒரு வேளை உனக்கு அதிர்ச்சியாகவோ, 
extreme ஆகவோ, 1௦௦ ராப்‌ ஆகவோ, ரொம்ப 
அதிகமாகவோ அல்லது பைத்தியக்காரத்தனமாகவோ 
கூடத்‌ தெரியலாம்‌.. 


எப்படியானாலும்‌ சரி.. ஒன்று மட்டும்‌ நிச்சயம்‌. இந்திய 
சபைகளை இப்படிப்பட்ட பாதையில்‌ தான்‌ தேவன்‌ 
கொண்டு போகப்‌ போகிறார்‌ என்பது நிச்சயம்‌ என்று 
நம்புவதாலேயே இது போன்ற எச்சரிப்பின்‌ 
செய்திகளைப்‌ பதிப்பிடுகிறோம்‌.. 


) இதிலிருந்து தப்ப ஏதாவது வழி உண்டோ என்று 
படிப்பவர்கள்‌ கேட்கலாம்‌. ஒன்று மொர்தெகாய்‌ சொல்‌ 
கேட்டு எஸ்தர்‌ தன்‌ தாதிகளுடன்‌ ஜெபித்தது போல 
செய்யலாம்‌. 


) நினிவேவாசிகள்‌ சொன்னது போல "யாருக்கு 
தெரியும்‌, நாம்‌ அழிந்து போகாதபடிக்கு ஒரு வேளை 
தேவன்‌ மனஸ்தாபப்பட்டு, தமது உக்கிர கோபத்தை 
விட்டு திரும்புவார்‌ என்பது ஒரு ஆறுதல்‌ ! 


ஆனால்‌ சபை இன்னும்‌ உணர்வடையவே இல்லை 
என்பது தான்‌ வேதனையான உண்மை ! 


ஆனால்‌ எந்த வகையிலும்‌ இந்திய சபையின்‌ மேலான 
தேவ தீர்மானத்தின்‌ மேல்‌ மாற்றம்‌ நிச்சயமாய்‌ 
இருக்கப்போவதில்லை என்பது தெளிவு. 


3:1- "இந்த நடபடிகளுக்குப்‌ பின்பு...” 


) ஒரு வேளை தெரிந்து கொள்ளப்பட்ட ஒரு சிறுகூட்ட 
ஜனத்தின்‌ கெஞ்சுதலுக்கும்‌ கதறுதலுக்கும்‌ செவிசாய்த்து, 
அவர்களது கூப்பிடுதலுக்கு இரங்கி, எதிரி பாளயத்தின்‌ 
முடிவுகள்‌, சில காலத்துக்கு தேவனால்‌ நிறுத்தி 


வைக்கப்படலாம்‌.. 


அதின்‌ மூலம்‌ உபத்திரவத்தின்‌ நாட்கள்‌ 
குறைக்கப்படலாம்‌. அதுவும்‌ கொஞ்சக்காலத்துக்கு 
மட்டுமே ! ( An extended period of grace !!!) 

அந்து ( சம்‌ முகல்‌... ” 


ர்த்து 111] வரு... ஆ 


Part -2 
எஸ்தர்‌ 4ம்‌ அதிகாரம்‌ 


எஸ்தர்‌ 44:1- “நடந்த யாவற்றையும்‌ மொர்தெகாய்‌ 
அறிந்த போது...” 


தேசத்தில்‌ நடக்கிற காரியங்கள்‌ யாவற்றையும்‌ 
மொர்தெகாயாகிய சபை அறிய வேண்டும்‌. அதுவும்‌, 
இன்றைய நாட்களைப்‌ போல சமயங்களில்‌ நடந்து வரும்‌ 
ஒவ்வொரு காரியத்தையும்‌ சபை நுணுக்கமாய்‌ அறிந்து 
வைத்திருக்க வேண்டும்‌... 


தேசத்தில்‌, பாராளுமன்றத்தில்‌ எடுக்கப்படுகிற 
ஒவ்வொரு முடிவையும்‌, போடப்படுகின்ற 
சட்டங்களையும்‌, முக்கியமாக, சபைக்கு விரோதமான 
காரியங்கள்‌, ஆங்காங்கே நடக்கின்ற சம்பவங்கள்‌ 
ஒவ்வொன்றையும்‌ சபை அறிந்து வைத்திருக்க 


வேண்டும்‌.. 


மிக நெருக்கடியான இப்படிப்பட்ட நேரங்களில்‌, 
சபையின்‌ கண்களும்‌ செவிகளும்‌, உணர்வுகளும்‌ 
புலன்களும்‌ மிகக்‌ கூர்மையாய்‌ இருப்பது அவசியம்‌ ! 


தீர்க்கமான தரிசனம்‌ கொண்ட கண்களையும்‌ 


தெளிந்த புத்தியுள்ள மூளையையும்‌, அது 
கொண்டிருப்பது அவசியம்‌... 


)ஓ ! என்‌ சகோதர ஜனமே ! சபையே ! 
உன்‌ மேல்‌ வரப்போகும்‌ பயங்கரங்களையும்‌ 
அவலங்களையும்‌ அறிய மாட்டாயோ ? 


எருசலேமின்‌ அழிவை முன்கூட்டியே அறிந்து 
அதற்காகப்‌ பரிதபித்து அழுத நேசரின்‌ கண்களும்‌, தன்‌ 
ஜனமாகிய இஸ்ரவேலின்‌ மேல்‌ வரப்போகும்‌ சர்வ 
நாசத்தை முன்கண்டு அழுது தீர்த்த எலிசாவின்‌ 
தீர்க்கமான கண்களும்‌ இன்று சபைக்குக்‌ 
கொடுக்கப்படாதோ ? 


"உனக்குக்‌ கிடைத்த இந்த நாளிலாகிலும்‌ உன்‌ 
சமாதானத்துக்கு ஏற்றவைகளை நீ 
அறிந்திருந்தாயானால்‌ உனக்கு நலமாயிருக்கும்‌ ! 
இப்பொழுதோ அவைகள்‌ உன்‌ கண்களுக்கு 
மறைவாயிருக்கிறது ! " என்று இதைத்‌ தான்‌ 
சொன்னாரோ ? 


4:1-" மொர்தெகாய்‌ தன்‌ வஸ்திரங்களைக்‌ 
கிழித்து, இரட்டுடுத்தி, சாம்பல்‌ போட்டுக்‌ 
கொண்டு, நகரத்தின்‌ நடுவே புறப்பட்டுப்‌ போய்‌, 
துயரமுள்ள மகா சத்தத்துடனே 
அலறிக்கொண்டு..." 


) இது புலம்பி அழும்‌ காலமல்லவோ ? 

சபை, நினிவேவாசிகளிடமிருந்தாவது பாடம்‌ 
கற்றுக்கொள்ளாதோ ? வலது கைக்கும்‌ இடது கைக்கும்‌ 
வித்தியாசம்‌ தெரியாத அந்தப்‌ புறஜாதி ஜனம்‌, 
எச்சரிப்பின்‌ சத்தம்‌ கேட்டு அரசன்‌ முதல்‌ ஆண்டி வரை, 
மனிதன்‌ முதல்‌ மிருகஜீவன்‌ வரை இரட்டுடுத்தி, 

அன்ன ஆகாரமின்றி ஓலமிட்டு ஒப்பாரி வைத்ததே ! 


al 

) ஐயோ என்‌ சகோதர ஜனமே ! என்‌ சபையே ! 

உன்‌ கண்கள்‌ திறவாதோ ? நீ உன்‌ ஆடம்பர வஸ்திரம்‌ 
களைந்து, இரட்டுடுத்தி, சாம்பலில்‌ உட்கார்ந்து, மார்பில்‌ 
அடித்துப்‌ புலம்பி அழமாட்டாயோ ? 


) நகரத்தின்‌ நடுவே புறப்பட்டுப்‌ போய்‌ துயரமுள்ள மகா 
சத்தத்துடனே அலறி அழுத மொர்தெகாயைப்‌ போல 
நகரின்‌ ஒவ்வொரு சபைகளின்‌ நடுவே நின்று 
துயரமுள்ள மகா சத்தத்துடனே, சபைக்கு வரப்போகும்‌ 
மகா கொடிய நாட்களையும்‌ உபத்திரவத்தையும்‌ 
வேதனையையும்‌ கூறி, அலறிக்‌ கதறும்‌ மொர்தெகாய்‌ 
போன்ற ஊழியர்களும்‌ தேவ மனிதர்களும்‌ இங்கே 
இல்லையோ ? 


ஐயோ என்‌ சபையே ! அவர்‌ ஆத்துமா உன்னை 
விட்டுப்‌ பிரியாதபடிக்கும்‌, அவர்‌ உன்னைப்‌ 
பாழும்‌ குடியற்ற தேசமும்‌ ஆக்காதபடிக்கும்‌ புத்தி 
கேளாயோ ? (எரே 6:8) 


[ இந்தச்‌ செய்திகளைக்‌ கேட்க விரும்பாதவர்களும்‌, 
படிக்க விரும்பாதவர்களும்‌, இப்படியெல்லாம்‌ நடக்காது 
என்று வம்படி பேசுபவர்களும்‌ எத்தனை எத்தனை ! | 


) ஐயா ! அம்மா ! ஒரு வேளை இந்திய சபைகளின்‌ 
நடுவே புறப்பட்டுச்‌ சென்று, துயரமுள்ள மகா 
சத்தத்துடனே அலறி அழ இந்தச்‌ செய்தியை எழுதும்‌ 
எங்களைப்‌ போன்றவர்களுக்கு வாய்ப்பு 
இல்லாதிருக்கலாம்‌.. 


ஆனால்‌ பல சபைகளில்‌ அங்கம்‌ வகிக்கும்‌ 
கிறிஸ்தவர்களின்‌ பல வாட்ஸப்‌ குழுக்களின்‌ நடுவிலும்‌ 
பதிவுகள்‌ வடிவிலும்‌ இப்போது இந்த புத்தக வடிவிலும்‌ 
நின்று துயரமுள்ள மகா சத்தத்துடனே இந்தச்‌ செய்தி 
அலறி அழுகிறது என்பதை மட்டும்‌, வாசிப்போனே ! 


நீ மறவாதே ! இந்தச்‌ செய்தி இன்றைய நாளின்‌ 
மொர்தெகாயின்‌ அலறலின்‌ குரலே அல்லாமல்‌ வேறல்ல.. 


4:2- "மொர்தெகாய்‌ ராஜாவின்‌ அரமனை வாசல்‌ 
முகப்பு மட்டும்‌ வந்தான்‌...” 


) இந்த துக்க செய்தியோடு நகரின்‌ சபைகளுக்கு நடுவே 
அலறிக்‌ கொண்டு வருபவர்கள்‌, ராஜாவாகிய 
ஆண்டவரின்‌ அரமனை முற்றம்‌ வரை வந்து அவருக்கு 
முன்பாக முகங்குப்புற விழுந்து கிடப்பார்களாக ! 


4:3- "ராஜாவின்‌ உத்தரவும்‌ அவனுடைய 
கட்டளையும்‌ போய்‌ சேர்ந்த ஒவ்வொரு நாட்டிலும்‌ 
ஸ்தலத்திலுமுள்ள யூதருக்குள்ளே மகா துக்கமும்‌, 
உபவாசமும்‌, அழுகையும்‌ புலம்பலும்‌ உண்டாய்‌, 
அநேகர்‌ இரட்டுடுத்தி சாம்பலில்‌ கிடந்தார்கள்‌..." 


) மூன்று காரியங்களை இன்று சபை 
அறிந்தே ஆக வேண்டும்‌ ! 


ஒன்று: 
இப்படி ஒரு சட்டம்‌ நிறைவேறப்போகிறது என்பது ! 


இரண்டாவது: 
நாட்டில்‌ சுற்றிலும்‌ நடக்கும்‌ சம்பவங்களை 
உன்னிப்பாய்‌ கவனித்து அறிந்து கொள்வது.. 


மூன்றாவது: 

கர்த்தர்‌ இந்திய சபையை கொஞ்சக்‌ காலத்துக்கு 
கிறிஸ்தவ விரோதிகள்‌ கைகளில்‌ ஒப்புக்கொடுக்கப்‌ 
போகிறார்‌ என்ற நிதர்சனமான உண்மையை 
நிச்சயமாய்‌ நம்புவது ! மூன்றையும்‌ ஏற்றுக்‌ 
கொள்ளாதவரை, சபையில்‌ எந்த மாற்றமும்‌ 
ஏற்படப்‌ போவதில்லை. 


) ஐயோ ! என்‌ சபையே ! உன்‌ மேல்‌ பிறப்பிக்கப்படப்‌ 
போகும்‌ கட்டளையைக்‌ கேட்டு, நடக்கப்போகும்‌ மகா 
பயங்கரங்களை முன்கண்டு, நாட்டின்‌ ஒவ்வொரு 
நகரத்திலும்‌, ஊர்களிலும்‌ கிராமங்களிலுமுள்ள 
கிறிஸ்தவர்களுக்குள்ளே மகா துக்கமும்‌ உபவாசமும்‌, 
அழுகையும்‌ புலம்பலும்‌ உண்டாகி, நம்மில்‌ அநேகர்‌ 
இரட்டுடுத்தி சாம்பலில்‌ கிடந்து புரண்டு புலம்ப 


மாட்டார்களோ ? 


) அன்று மொர்தெகாயின்‌ சத்தமே 


ஐயோ ஐயோ ஐயோ என்பதல்லவோ ? 


பரிசுத்தவான்களின்‌ இரத்தத்தினாலும்‌, இயேசுவினுடைய 
சாட்சிகளின்‌ இரத்தத்தினாலும்‌ வெறி கொள்ளப்போகிற, 
வேசிகளுக்கும்‌ பூமியின்‌ அருவருப்புக்களுக்கும்‌ தாயாகிய 
மகா பாபிலோனுக்கு எந்த வகையிலும்‌ குறையாத ஒரு 
மகா பெரிய கூட்டம்‌ எழும்பி வரப்போகிறதைக்‌ கண்டு, 
ஐயோ ஐயோ ஐயோ என்று சபையே ! நீ 


ஓலமிடமாட்டாயோ ? (வெளி 17:5,6) 


4:4-" அப்பொழுது எஸ்தரின்‌ தாதிமார்களும்‌ 
அவளுடைய பிரதானிகளும்‌ போய்‌ அதை 
அவளுக்கு அறிவித்தார்கள்‌...” 


) எஸ்தர்‌, சபையின்‌ ஜெப வீரர்களுக்கு 
அடையாளம்‌ அல்லவோ ? 


இந்த எச்சரிப்பின்‌ செய்திகளை நண்பர்களும்‌, 
விசுவாசிகளும்‌ ஊழியர்களும்‌, ஜெபவீரர்களும்‌ 
வீராங்கனைகளுமாகிய எஸ்தர்களுக்கு 

அறிவிக்க மாட்டார்களோ ? ஜெபவீர, வீராங்கனைகளின்‌ 
வாட்ஸப்‌ குழுக்களுக்கு இந்தச்‌ செய்திகள்‌ அவசர 
அவசரமாய்‌ அனுப்பப்பட மாட்டாதோ ? 

இந்தக்‌ கையேடு வேகமாய்‌ சர்க்குலேட்‌ 
பண்ணப்படாதோ ? ஐயோ எஸ்தர்கள்‌ எங்கே ?? 


4:4-" அதினாலே ராஜாத்தி மிகவும்‌ துக்கம்‌ 
கொண்டு...” 


) எஸ்தர்‌ ஜெப வீராங்கனையானால்‌, மொர்தெகாயின்‌ 
நிலை கண்டு துக்கமடைந்து துவண்டு போகாளோ ? 
சபைக்கு வரப்போகும்‌ நிலை கண்டு கலங்கிடாளோ ? 


4:4- " மொர்தெகாய்‌ உடுத்தியிருந்த இரட்டை 
எடுத்துப்போட்டு அவனை உடுத்துவிக்கிறதற்கு 
வஸ்திரங்களை அனுப்பினாள்‌. அவனோ அதை 
ஏற்றுக்கொள்ளாதிருந்தான்‌..” 


) 140 ! மொர்தெகாய்‌ எதினாலும்‌ 
சமாதானப்படுபவனோ சாந்தப்படுபவனோ அல்ல.. 
அல்லவே அல்ல ! அலறும்‌ அவனால்‌ அமைதியாய்‌ 
இருப்பது கூடாத காரியம்‌ ! எஸ்தர்களை எழுப்பும்‌ வரை 
அவன்‌ பைத்தியமாய்‌ அலறிக்‌ கொண்டே தான்‌ 
இருப்பான்‌ ! தானும்‌ தூங்க மாட்டான்‌.. மற்றவர்களைத்‌ 
தூங்கவிடவும்‌ மாட்டான்‌ ! இந்தச்‌ செய்திகள்‌ 
மொர்தெகாயின்‌ அலறுதலாய்‌ மொபைல்களிலும்‌ 
வீடுகளிலும்‌ சபைகளிலும்‌ எஸ்தர்களை எழும்பப்‌ 
பண்ணும்வரை அலறிக்கொண்டே இருப்பதாக ! 


4:5-" அப்பொழுது எஸ்தர்‌..ஆத்தாகை 
அழைப்பித்து, "காரியம்‌ என்ன ? அதின்‌ 
முகாந்திரம்‌ என்ன ?" என்று அறியும்படி 
மொர்தெகாயினிடத்தில்‌ விசாரிக்க 
அவனுக்குக்‌ கட்டளையிட்டாள்‌.” 


) எம்மா ! எஸ்தரம்மா ! உங்களுக்கு நாட்டு நடப்பே 
தெரியாதா ? உங்க சூசான்‌ அரண்மனையில தான 


யூதர்களைக்‌ கொல்லும்‌ கட்டளை பிறந்தது ? 

) அன்றாடம்‌ வந்து போறாரே அந்த ஆமான்‌ ? 
உங்க ஊட்டுக்கார ராஜாவும்‌ அவரும்‌ சேந்து 
உக்காந்து குடிக்கிறாங்களே ! 


இரண்டு பேரும்‌ என்ன பேசிக்கிறாங்கன்னு 
நீங்க கேக்கிறதே இல்லையா ? 
ஏம்மா நீங்க எதையும்‌ கவனிக்கிறதே இல்லையா ? 


(வெளிய இருந்து ஒரு மொர்தெகாய்‌ வந்து 
அலறுனாத்‌ தான்‌ உங்களுக்குக்‌ கேக்குமா ?) 


) அந்த ஆமான்‌ ராஜாவோட பேசும்போதெல்லாம்‌ ஒரு 
கண்ணால மொர்தெகாயையும்‌ இன்னொரு கண்ணால 
உங்களையும்‌ பாத்துக்கிறானே ! உங்களுக்கு ஒண்ணுமே 
புரியாதா ?அவன்‌ வீட்ல என்ன நடக்குதுன்னு 
உங்களுக்குத்‌ தெரியாதா ? நீங்க ராணி தானா ? 


அவன்‌ தன்‌ வீட்டுக்குள்ள தூக்குமரம்‌ நடுற அளவுக்கு 
விஷயம்‌ விபரீதமா போயிட்டு இருக்குது... 

நீங்க என்னம்மா பண்ணிட்டு இருக்கீங்க ? 
உங்களுக்கு ஒண்ணுமே தெரியலையா ? 


நீங்க உங்க வேலையிலே தான்‌ முழுகிக்‌ கிடப்பீங்களா ? 
சூசான்‌ நகரமே கலங்கிப்‌ போய்‌ கிடக்குதே ! உங்களுக்கு 
விபரமே தெரியாதா ? "காரியம்‌ என்ன ? அதின்‌ 
முகாந்திரம்‌ என்னன்னு" இப்ப தான்‌ கேக்கிறீங்க ?? 
பிரச்சனை உங்க வீட்டு வாசலுக்கு வந்து நின்ன பிறகு 
தான்‌ தூங்கியே முழிப்பீங்களா ? 


) ஊரே பத்தி எரியும்‌ போது தான்‌, " என்னப்பா 
விவரம்னு " கேப்பீங்களா ? அரண்மனைக்குள்ள 


என்னம்மா செஞ்சிட்டு இருக்கிறீங்க ?" 


) சபையே ! ஜனமே ! இன்னைக்கு இருக்கிற 
விசுவாசியையும்‌ ஊழியக்காரனையும்‌ மாதிரி 
ஸ்பிரிச்சுவல்‌ எவனும்‌ கிடையாது ! அடேங்கப்பா ! 
என்ன டெடிக்கேஷன்‌ ! என்ன பிரதிஷ்டை ! 


நாங்கள்‌-லாம்‌ டிவியே பாக்க மாட்டோமாக்கும்‌ ! 
நாங்கள்‌-லாம்‌ பேப்பரே படிக்க மாட்டோமாக்கும்‌ ! 
நாங்கள்‌-லாம்‌ வாட்ஸப்‌ பக்கமே போக 


மாட்டோமாக்கும்‌ ! பரிசுத்தம்‌ கெட்டுப்போயிரும்லா ?? 


) ஐயையோ, நாங்கள்‌-லாம்‌ அங்க இங்க எங்க 
கண்ணையே திருப்ப மாட்டோம்லா ? ஆம்மா ! 


எங்களுக்கு எங்க வேலையே சரியா இருக்கு ! 


எங்க போய்‌ பேப்பர்‌ படிக்க ? நியூஸ்‌ பாக்க ? எங்க 
நெட்டெல்லாம்‌ செக்‌ பண்ண ? எதுக்கு அதெல்லாம்‌ 
தேவையில்லாம ? அதெல்லாம்‌ உலகம்‌ ! ஆம்மா ! 


யோவ்‌ ! வெளிய பத்தி எறிஞ்சிகிட்டு இருக்குது ! 
இவரு இப்ப தான்‌ பரம பரிசுத்தமா பேசுவாரு ! 


' பிரச்சனையும்‌ கலவரமும்‌ வாசல்‌ வரைக்கும்‌ 
வந்த பிறகு தான்‌ "என்னப்பா பிரச்சனைன்னே 
" கேப்பீங்களா ? நாமெல்லாம்‌ எஸ்தர்‌ வழி 
வந்தவங்க இல்ல ? 


அப்படித்தான்‌ ! அவனவன்‌, தான்‌ வீட்லயும்‌ சபைலயும்‌ 
சகல சலக்கரணையோட சொகுசா வாழும்போது 
வெளிய என்ன நடந்தா, நாட்ல என்ன நடந்தா 
நமக்கென்ன கவலை ? 

அம்மா எஸ்தர்களே ! ஜெப வீராங்கனைகளே ! 
கொஞ்சம்‌ வெளிய வந்து எட்டிப்‌ பாருங்க ! சூசான்‌ 
நகரமே கலங்கிப்‌ போய்‌ கிடக்குது... 


நாடு நாளுக்கு நாள்‌ பத்தி எரியுது ! இப்ப தான்‌ மெதுவா 
வந்து "காரியம்‌ என்ன ? அதின்‌ முகாந்தரம்‌ என்னன்னு 
கேக்கிறீங்க ? 


) சபையே ! உனக்கு விபரமே தெரியாதா ? (அல்லது 
உனக்கு விவரமே கிடையாதா ?) கொஞ்சம்‌ உன்‌ 
comfort zone (சொகுசான சொர்க்கத்த விட்டு !!) ஐ 
விட்டு வெளியே வந்து சபைக்கு விரோதமா என்னென்ன 
நடக்குதுன்னு கொஞ்சம்‌ எட்டிப்பாரு ! 


இதெல்லாம்‌ வட இந்தியாவுல வேணா நடக்கலாம்‌, எங்க 
தமிழ்‌ நாட்லயெல்லாம்‌ நீங்க சொல்ற மாதிரியெல்லாம்‌ 
நடக்க வாய்ப்பு இல்லண்ணே-ன்னு சொல்லி 
உன்னையே ஏமாத்திக்காத ! 


யுத்தம்‌ வாசல்‌ வரைக்கும்‌ வந்தாச்சு !எஸ்தர்களான ஜெப 
வீராங்கனைகளே ! மன்றாட்டு மாந்தரே ! வெளியே 
வரமாட்டீர்களோ ? 


சபைக்கு விரோதமான காரியங்களைத்‌ தெரிந்து 
கொள்ள மாட்டீர்களோ ? மொர்தெகாயின்‌ அலறுதல்‌ 
உங்கள்‌ காதுகளில்‌ ஏறாதோ ? பைத்தியமாய்‌ 
அலறுகிறானே மொர்தெகாய்‌ !!! 


) “ ஏம்ப்பா சங்கடப்படுற ? இப்படியா அலர்றது ? 
இப்படியா சட்டையெல்லாம்‌ கிழிச்சிக்கிறது ? “ 
சரி..இந்தா! நல்ல சட்ட போட்டுக்க.. 


“ நீ சொல்ற மாதிரியெல்லாம்‌ ஒண்ணும்‌ நடக்காது.. 
ஏன்‌ பைத்தியம்‌ மாதிரி ஏதேதோ பெனாத்திட்டு, 
எழுதிகிட்டு இருக்கிற ? "இதெல்லாம்‌ உன்‌ மனோ 
வியாச்சியமே தவிர வேறெதுவும்‌ இல்ல.. 

Cool down yaar.. Cool down.." 


ஏன்‌ டென்ஷன்‌ ஆகிற ? ஏன்‌ கலவரப்படுற ? 
அப்படியெல்லாம்‌ சபைக்கு ஒண்ணும்‌ ஆயிராது.. 
கர்த்தர்‌ இருக்காருல்ல ? அப்படியே விட்ருவாரா ? 
ஏன்‌ பதட்டப்படுற ? 


இதெல்லாம்‌ விட்டுட்டு வேற ஏதாவது 
ஆசீர்வாதமா எழுதுப்பா !! என்ன ஆளு நீயி !! 


) இல்லம்மா..இல்லய்யா.. இது சபைக்கும்‌ உனக்கும்‌ 
எனக்கும்‌ இக்கட்டுக்‌ காலம்‌ ! வா! வெளியே வா ! 


அழுது புலம்ப வா ! ஐயோ ஐயோ ஐயோ !!! 


4:7-" அப்பொழுது மொர்தெகாய்‌ தனக்கு 
சம்பவித்த எல்லாவற்றைப்‌ பற்றியும்‌ யூதரை 
அழிக்கும்படி ஆமான்‌ சொன்ன யாவற்றையும்‌ 
அறிவித்தான்‌...” 


) ஆமானாகிய ஆகானின்‌ காரியங்களை சபை அறிய 
மாட்டாதோ ? இதை எழுதி அறிவிப்பதே இந்தக்‌ 
கட்டுரையின்‌ நோக்கம்‌ ! எப்படியாவது விபரம்‌ 
வெளியே வரட்டும்‌ ! கண்‌ திறக்கட்டும்‌ ! 


4:8- யூதர்களை அழிக்கும்படி சூசானில்‌ பிறந்த 
கட்டளையின்‌ நகலை அவனிடத்தில்‌ கொடுத்து 
அதை இ இருப்புக்‌ காண்பித்துத்‌ 
தெரியப்படுத்தவும்‌...” 

) இந்த நாட்களில்‌ செய்தித்தாட்களில்‌ வரும்‌ 
செய்திகளே சபைக்கு அத்தாட்சியாய்‌ இருக்கட்டும்‌ ! 


4:8-" அவள்‌ அகத்தியமாய்‌ ராஜாவினிடத்தில்‌ 
போய்‌ அவனிடத்தில்‌ தன்‌ ஜனங்களுக்காக 
விண்ணப்பம்‌ பண்ணவும்‌ மன்றாடவும்‌ 
வேண்டுமென்று அவளுக்குச்‌ சொல்லச்‌ 
சொன்னான்‌...” 


) இந்தக்கையேட்டின்‌ முதல்‌ அத்தியாயமான இதற்கு 
முந்தின பகுதியின்‌ கடைசியில்‌ எழுதியிருந்தபடி, 
இப்படிப்பட்ட காரியங்கள்‌ தேவ தீர்மானமான 
திட்டமான தீர்மானமானாலும்‌, 


தமக்கு முன்‌.." ஆண்டவரே ! யாக்கோபு திரும்ப யாராலே 
எழுந்திருப்பான்‌ ?அவன்‌ சிறுத்துப்‌ போனான்‌... 
கர்த்தாவே யாருக்கு இந்தப்‌ பிரகாரமாய்‌ செய்யப்‌ 
போகிறீர்‌ என்று நோக்கிப்‌ பாரும்‌! ஆண்டவருடைய 
பரிசுத்த ஸ்தலத்தில்‌ ஆசாரியனும்‌ தீர்க்கதரிசியும்‌ 
கொலை செய்யப்பட வேண்டுமோ ? (ஆமோஸ்‌ 7:2/ 
புலம்பல்‌ 2:20) என்று கெஞ்சிக்‌ கதறி நிற்கும்‌ ஒரு சிறு 
தெரிந்துகொள்ளப்பட்ட கூட்டத்தினிமித்தம்‌ ஒரு வேளை 
இந்த உபத்திரவத்தின்‌ நாட்கள்‌ குறைக்கப்படலாம்‌.. 


) ஆனால்‌, சபையின்‌ எஸ்தர்கள்‌ இதற்காக மிக 
அவசரமாய்‌, அகத்தியமாய்‌ எழுந்து.. சீயோன்‌ 
குமாரத்தியின்‌ மதிலைப்‌ போல இரவும்‌ பகலும்‌ 
நதியவ்வளவு கண்ணீர்‌ விட்டு, கண்ணின்‌ கறுப்புவிழி 
சும்மாயிருக்கவொட்டாமல்‌, எழுந்திருந்து 
இராத்திரியிலே முதற்சாமத்தில்‌ கூப்பிட்டு, ஆண்டவரின்‌ 
சமூகத்தில்‌ தன்‌ இருதயத்தைத்‌ தண்ணீரைப்‌ போல 
ஊற்றி, வரப்போகும்‌ நாட்களில்‌ எல்லாத்‌ தெருக்களின்‌ 


முனையிலும்‌ சரீரப்‌ பசியினாலும்‌ வசனப்‌ பசியினாலும்‌ 
மூர்ச்சித்துப்‌ போகப்போகிற நம்மவர்களின்‌, 
பிள்ளைகளின்‌ பிராணனுக்காக தன்‌ கைகளை 
அவரிடத்துக்கு ஏறெடுத்தால்‌, ஒரு வேளை கொஞ்சக்‌ 
காலத்துக்காக சட்டங்களும்‌ கலவரங்களும்‌ 


காரியங்களும்‌ ஒத்திவைக்கப்படலாம்‌ ! 


4:9- "யாராவது அழைப்பிக்கப்படாமல்‌ 
உள்‌ முற்றத்துக்குப்‌ போக முடியாது, நான்‌ இந்த 
முப்பது நாட்களாக வரவழைக்கப்படவில்லை...” 


) சபையே ! ஜெப வீரர்களே ! 
எதிர்மறையான, நெகட்டிவான, அவிசுவாசமான 
சாக்குப்போக்குகளை சொல்லிக்‌ கொண்டிருக்கும்‌ 
நேரமல்ல இது ! 


"எனக்கே இவ்வளவு பிரச்சனை இருக்குது ! நான்‌ என்ன 
செய்றது ? என்‌ சபை, என்‌ ஊழியம்‌, என்‌ வேலை, 

என்‌ தேவை" என்று நம்‌ தனிப்பட்ட காரியங்களையும்‌, 
பிரச்சனைகளையுமே எப்போது வரை சொல்லிக்‌ 


கொண்டிருப்பது ? 


) எஸ்தர்‌ சொன்னது உண்மை தான்‌- நமது தனிப்பட்ட 
பிரச்சனைகளும்‌ ஊழியங்களும்‌ வேலைகளும்‌ 
இருக்கிறது என்பது நிஜம்‌ தான்‌.. சபையே ! யாருக்கு 
தான்‌ பிரச்சனை இல்லை? இதையெல்லாம்‌ ஒதுக்கி 
வைத்துவிட்டு வெளியே வா ! இது ஒரு நாடு தழுவிய, 
சபையின்‌ மிகப்பெரிய பிரச்சனை! இன்னும்‌ 
சாக்குப்போக்கு சொல்வதில்‌ அர்த்தமில்லை! 
வெளியே வா ! 

4:13- " நீ ராஜாவின்‌ அரமனையில்‌ 
இருக்கிறபடியால்‌, மற்ற யூதர்கள்‌ தப்பக்‌ 
கூடாதிருக்க, நீ தப்புவாயென்று உன்‌ மனதிலே 
நினைவு கொள்ளாதே ! 


) சபையே ! ஜனமே ! உனக்கு செல்வாக்கு 
இருக்கிறதென்றும்‌, பதவி இருக்கிறதென்றும்‌, 
உயர்மட்ட சிபாரிசு உண்டு என்றும்‌, "நம்ம ஆளு மேல 
இருக்கிறார்‌" என்றும்‌, பணபலமும்‌ வெளிநாட்டுத்‌ 
தொடர்புகள்‌ உண்டு என்றும்‌, பெரிய பெரிய 
கட்டிடங்களும்‌ பேர்போன ஊழியங்கள்‌ உண்டு என்றும்‌ 


உன்னையே ஏமாற்றிக்‌ கொள்ளாதே ! 


) இந்தக்‌ கலவரங்களும்‌ உபத்திரவமும்‌ வடநாட்டுக்கு 
மட்டும்‌ தான்‌ என்றும்‌, நாட்டின்‌ மற்ற கிறிஸ்தவர்கள்‌ 
தப்பக்கூடாதிருக்க, நீ மட்டும்‌ தப்பி விடுவாய்‌ என்று 
உன்‌ மனதிலே நினைவு கொள்ளாதே ! 


இதெல்லாம்‌ வேற எங்கேயாவது நடக்கலாம்‌, ஆனா 
எங்க சென்னைலயும்‌, மெஜாரிட்டி கிறிஸ்தவர்கள்‌ 
நிறைந்த எங்க ஊர்ல எல்லாம்‌ இதெல்லாம்‌ நடக்காது..." 
என்று தயவுசெய்து தப்புக்‌ கணக்கு போடாதே ! 


(உங்களில்‌ நிறைய பேர்‌ முகம்‌ சுளிப்பது தெரிகிறது.. 
ஆனால்‌ உண்மை இது தான்‌! சட்டம்‌ வடக்கே 
மட்டுமல்ல, தெற்கேயும்‌ மேற்கேயும்‌ கிழக்கேயும்‌ 
பாயத்தான்‌ போகிறது... ஏற்கனவே தமிழ்‌ நாட்ல யாரும்‌ 
ஓட்டு போடாததால ஆள்‌ ஏகக்‌ கடுப்புல இருக்குது! 
எல்லாம்‌ சேர்ந்து திரும்பப்‌ போகுது பாருங்க !!) 


4:14- " நீ இந்தக்‌ காலத்திலே 
மவுனமாயிருந்தால்‌..” 


இந்தத்‌ தொடரை எழுதும்‌ நமக்கு 2003ல்‌ மூன்று 


காரியங்கள்‌ சொல்லப்பட்டது... 


For War 


Pre pare | For Revival 
For Martyrdom 
யுத்தத்துக்கு ன சோர 
எழுப்புதலுக்கு | ஆயத்தப்படுத்து ! 
இரத்தசாட்சிகளாக 


இதைத்‌ தான்‌, இத்தனை வருஷமாய்‌, கிடைத்த ஒரே 
தளமான வாட்ஸப்பிலும்‌, எங்கள்‌ ஹிந்தி வாலிபர்கள்‌ 
மத்தியிலும்‌ சொல்லிச்‌ சொல்லி ஆயத்தப்படுத்தி 
வருகிறோம்‌. தானியத்தைக்‌ கட்டிவைக்கக்‌ கூடாது 
என்கிற ஒரே காரணத்தாலேயே இரவும்‌ பகலும்‌ 
ஜெபித்தும்‌ எழுதியும்‌ வருகிறோம்‌.. 


) இதனாலேயே குலைக்க வேண்டியதானாலும்‌ 
குலைத்தே தீருவோம்‌ என்று குலைக்க வேண்டியுள்ளது! 


நாய்களிலே நாலு வகை உண்டாம்‌: 

ஒன்று- தானாய்க்‌ குலைப்பது. 

இரண்டாவது - கேட்டுக்‌ குலைப்பது. 
மூன்றாவது - ஏசாயாவில்‌ சொன்னது போல 
குலைக்க மாட்டாத ஊமையான நாய்கள்‌. 
நான்காவது - பெருவயிற்று நாய்கள்‌...” 


டி 

"அவனுடைய காவற்காரர்‌ எல்லாரும்‌ ஒன்றும்‌ அறியாத 
குருடர்‌அவர்கள்‌ எல்லாரும்‌ குலைக்க மாட்டாத 
ஊமையான நாய்கள்‌ தூக்கமயக்கமாய்‌ புலம்பிப்‌ 
படுத்துக்‌ கொள்ளுகிறவர்கள்‌ நித்திரைப்பிரியர்‌ ! 
திருப்தியடையாதிருக்கும்‌ பெருவயிற்று நாய்கள்‌ ! 
பகுத்தறிவில்லாத மேய்ப்பர்‌. 


அவர்களில்‌ ஒவ்வொருவனும்‌ தன்‌ தன்‌ வழியையும்‌, 
அவனவன்‌ தன்‌ தன்‌ மூலையிலிருந்து தன்‌ தன்‌ 
பொழிவையும்‌ நோக்கிக்‌ கொண்டிருக்கிறான்‌..." 
(ஏசா 56:10, 11) நம்மில்‌ ஒருவரையும்‌ பற்றி இப்படிச்‌ 
சொல்லப்படாதிருப்பதாக !" 


' நாம்‌ இந்தக்‌ காலத்தில்‌ மவுனமாயிருந்தால்‌.. 


"விஷயம்‌ அறிந்தும்‌ நம்மில்‌ வாய்‌ மூடி 
ஊமையாய்‌ இருப்பவர்கள்‌ எத்தனை எத்தனை ! 
ஆனால்‌ நீ இந்தக்‌ காலத்தில்‌ 
மவுனமாயிருந்தால்‌.. 


லியோனார்ட்‌ ரேவன்ஹில்‌ சொல்வார்‌.. 

“ தேவனின்‌ பரிசுத்த மனிதர்‌ சிலிர்த்தெழுந்து, 
கிளர்ந்தெழுந்து, ஆவியில்‌ ஆர்த்தெழுந்து தேசத்தை 
அசைக்கும்‌ நாளை நான்‌ காணும்‌ வரை என்‌ மன 
பாரங்கள்‌ ஒழிவதுமில்லை ! என்‌ கையில்‌ என்‌ 
எழுதுகோல்‌ உறங்குவதுமில்லை ! "அது உண்மை ! 
அதுவே நமக்கும்‌ பொருந்துவதாக ! 


4:14- " நீ இப்படிப்பட்ட காலத்துக்கு உதவியாய்‌ 
இருக்கும்படி உனக்கு ராஜ மேன்மை 
கிடைத்திருக்கலாமே !” 


) ஜெப வீரர்கள்‌, வீராங்கனைகள்‌ நிறைந்த எஸ்தர்‌ 
ஜெபக்‌ குழுக்களே, விண்ணப்ப வீரர்களே ! 


உங்களுக்கும்‌ எனக்கும்‌ தாலந்தும்‌, தைரியமும்‌, பாரமும்‌, 
ஆவியும்‌ அபிஷேகமும்‌ கொடுக்கப்பட்டதே 
இப்படிப்பட்ட காலத்துக்கு உதவியாய்‌ இருக்கும்படி 
தானே !- 


) இப்படிப்பட்ட காலத்தில்‌ கண்ணீர்‌ விடும்படி... 

) இப்படிப்பட்ட காலத்தில்‌ கதறும்படி.. 

' இப்படிப்பட்ட காலத்தில்‌ எச்சரிக்கும்படி... 

) இப்படிப்பட்ட காலத்தில்‌ எழுதும்படி... 

) இப்படிப்பட்ட காலத்தில்‌ வாயில்‌ எக்காளம்‌ 
வைக்கும்படி... 

) இப்படிப்பட்ட காலத்தில்‌ இரவெல்லாம்‌ 
விழித்திருக்கும்படி... 

) இப்படிப்பட்ட காலத்தில்‌ ஒருவரை 
ஒருவர்‌ தட்டி எழுப்பும்படி.. 

) இப்படிப்பட்ட காலத்தில்‌ இப்படிப்பட்ட 
செய்திகளை மட்டுமே பிரசிங்கிக்கும்படி... 


) இதற்குத்‌ தான்‌ தாலந்துகளும்‌ வரங்களும்‌ 
வல்லமையும்‌ தகுதியும்‌ பொஸிஷனும்‌ ஆவிக்குரிய 
அதிகாரங்களும்‌ உனக்குக்‌ கொடுக்கப்பட்டிருக்கின்றன ! 
மறவாதே ! 

4:14- " நீ மவுனமாயிருந்தால்‌, நீயும்‌ உன்‌ தகப்பன்‌ 
வீட்டாரும்‌ அழிவீர்கள்‌..” 


அப்போஸ்தலர்‌ 16:31ன்‌ படி " நீ விசுவாசித்தால்‌, நீயும்‌ 
உன்‌ வீட்டாரும்‌ இரட்சிக்கப்படுவீர்கள்‌.. என்ற வசனம்‌ 


உண்மையானால்‌.. 


எஸ்தர்‌ 4:14 ன்‌ படி “நீ மவுனமாயிருந்தால்‌, நீயும்‌ உன்‌ 
தகப்பன்‌ வீட்டாரும்‌ அழிவீர்கள்‌ என்பதும்‌ 


உண்மையிலும்‌ உண்மையே !” 


4:16- " நீர்‌ போய்‌ சூசானில்‌ இருக்கிற 
யூதரையெல்லாம்‌ கூடிவரச்செய்து புசியாமலும்‌ 
குடியாமலும்‌ இருந்து உபவாசம்‌ பண்ணுங்கள்‌...” 


) ஐயா ! அம்மா ! தேர்தலுக்கு முன்னால உபவாசம்‌ 
போட்டு 21 நாள்‌, 40 நாள்‌, 52 நாள்‌, 72 மணி நேரம்‌ 


என்று உபவாசமெல்லாம்‌ போட்டு முடிச்சாச்சு. 


கர்த்தர்‌ தமது முடிவை மாத்தல.. வாங்க! மறுபடி 
ஆரம்பிப்போம்‌ ! அந்த உபவாசத்துக்கும்‌ இந்த 
உபவாசத்துக்கும்‌ ஜெபத்துக்கும்‌, இப்ப பண்ணப்‌ 
போறதுக்கும்‌ நிறைய வித்தியாசம்‌ இருக்கட்டும்‌ ! 


) “தேர்தலுக்கான ஜெபம்‌" 


என்பது அப்போது ஒரு ரசி ஆக மாறிப்போயிருந்தது. 
தேவ சித்தம்‌ அறியாமல்‌ ஒரு வேளை ஒருவித 
சுயநலத்தோடு நாம்‌ ஜெபித்து விட்டோம்‌.. 

நீங்களும்‌ நானும்‌ இப்போது ஜெபிக்கப்‌ போவது தான்‌ 
உண்மையான ஜெபமாய்‌ இருக்கட்டும்‌ ! 


த) 


ஆங்காங்கே இருக்கும்‌ விசுவாசிகளைக்‌ 
கூடிவரச்‌ செய்வோம்‌! 


ஜெப வீரர்களைக்‌ கூட்டுவோம்‌ ! 
ஊழியர்களைக்‌ கூட்டுவோம்‌ ! 
சீயோனிலே எக்காளம்‌ ஊதுவோம்‌ ! 
பரிசுத்த உபவாச நாளை நியமிப்போம்‌ ! 
விசேஷித்த ஆசரிப்பைக்‌ கூறுவோம்‌ ! 
ஜனத்தைக்‌ கூட்டுவோம்‌ ! 

சபையைப்‌ பரிசுத்தப்படுத்துவோம்‌ ! 
முதியோரை சேர்ப்போம்‌ ! 
வாலிபரையும்‌ பாலுண்கிற 
பிள்ளைகளையும்‌ கூட்டுவோம்‌ ! 
மணவாளனும்‌ மணவாட்டியும்‌ தங்கள்‌ 
அறைகளை விட்டு வெளியே வரட்டும்‌ ! 
கர்த்தருடைய பணிவிடைக்காரராகிய 
ஊழியர்கள்‌ மண்டபத்தக்கும்‌ 
பலிபீடத்துக்கும்‌ நடுவே அழுது.. 

“கர்த்தாவே ! புறஜாதிகள்‌ உமது ஜனத்தைப்‌ பழிக்கும்‌, 
நிந்தைக்கும்‌ ஒப்புக்கொடுக்காதிரும்‌ ! "உங்கள்‌ தேவன்‌ 
எங்கே என்று புறஜாதிகளுக்குள்ளே சொல்லப்‌ 
படுவானேன்‌ " என்று கதறுவோம்‌ ! 


கர்த்தர்‌ தமது தீர்மானத்தை மாற்றுவாரோ இல்லையோ, 
சபை எச்சரிப்படையவும்‌, கொஞ்சமாவது தன்னை 
சுதாரித்துக்‌ கொண்டு ஆயத்தப்படுத்திக்‌ 
கொள்ளவுமாவது ஒரு பாtசrim relief ஆன இடைப்பட்ட 
அவகாசம்‌ ஒன்று 

கிடைத்து விடாதோ ? 


4:16- "நான்‌ செத்தாலும்‌ சாகிறேன்‌...” 


) உபவாசமும்‌ மன்றாட்டும்‌ ஒருபுறம்‌ இருக்கட்டும்‌... 
இளைப்பாறுதலின்‌ காலங்கள்‌ கலாபன காலங்களாய்‌ 
மாறும்போது.. 


அதையும்‌ மீறி..”நான்‌ செத்தாலும்‌ சாகிறேன்‌." என்று 
தங்களை ஒப்புக்கொடுக்கும்‌ கூட்டம்‌ ஒன்று இன்று 
எழும்புமோ ? 


) சென்னையின்‌ மிகப்பெரிய சபையின்‌ மூத்த முதிர்ந்த 
ஆவிக்குரிய, காலம்‌ சென்ற போதகர்‌ ஒருவர்‌ தமது 
ஊழியர்‌ கூடுகை ஒன்றில்‌ 1996ல்‌ தீர்க்ககரிசனமான 
வார்த்தை ஒன்று சொன்னார்‌. 


" இந்தியாவில்‌ கிறிஸ்தவர்களின்‌ இரத்த ஆறு 
ஓடப்போகும்‌ நாள்‌ ஒன்று வருகிறது!" என்று.அந்தத்‌ 
தீர்க்கதரிசன நிறைவேறுதலின்‌ நாட்களுக்கு நெருங்கி 
விட்டோமோ ? 


) "நான்‌ செத்தாலும்‌ சாகிறேன்‌..." என்ற எஸ்தர்‌ படை 
ஒன்று எழும்புமோ ? சீனாவின்‌ இரகசிய, வீட்டு ஜெபக்‌ 
குழுக்களின்‌ இரத்தசாட்சிகளின்‌ பாடல்‌ ஒன்றோடு 
"இந்து தேசம்‌ முதல்‌ இந்துத்துவா வரை..." என்ற இந்தத்‌ 
தொடரை முடிப்பது ஏற்றதாயிருக்கும்‌ ! மிகச்‌ சரியாய்‌ 
இருக்கும்‌ ! 


அவர்கள்‌ காலாகாலமாய்ப்‌ பாடி ஒருவரை ஒருவர்‌ 
தேற்றி வரும்‌ பாடல்‌ இது தான்‌... ! 


" பெந்தெகோஸ்தே நாளில்‌ சபை பிறந்த நாள்‌ 
முதல்‌.. ஆண்டவரின்‌ அடியார்‌ தங்களையே 
தானமாய்‌ தகனமாய்த்‌ தந்தனரே ! 


சுவிசேஷ அக்கினி பற்றியெறிய ஆயிரம்‌ 
பதினாயிரமாய்‌ மடிந்தனரே ! 
அப்படியே தங்கள்‌ ஜீவகிரீடத்தைச்‌ சூடினரே ! 


பல்லவி : 


இரத்தசாட்சியாவேன்‌ இரத்தசாட்சியாவேன்‌ 
என்‌ ஆண்டவருக்காக ! 

மடிவேன்‌ மடிவேன்‌ மகிமையாய்‌ - 

என்‌ ஆண்டவருக்காக ! 


அப்போஸ்தலர்‌ அன்புகூர்ந்தனரே 

ஆண்டவரை இறுதி வரை ! 

தொடர்ந்தனரே பின்‌ தொடர்ந்தனரே துன்பத்தின்‌ 
பாதையில்‌ தங்கள்‌ மூச்சு உள்ளவரை ! 


தனிமைத்‌ தீவென்னும்‌ பத்முவுக்கு நாடு 
கடத்தப்பட்டானே அந்த யோவான்‌ ! 
கல்லெறிந்து கொல்லப்பட்டானே அந்த [சி 
ஸ்தேவான்‌ ! 

பெர்சியாவிலே கத்தியாலே மாறி மாறிக்‌ 
குத்தப்பட்டு கொல்லப்பட்டானே மத்தேயு ! 

கால்கள்‌ இரண்டும்‌ நடுவாகக்‌ கிழிக்கப்படும்‌ வரை 
குதிரைகளால்‌ வீதியெங்கும்‌ இழுத்துச்‌ > 


செல்லப்பட்டானே மாற்கு ! 


கொடுமையாய்க்‌ கழுமரம்‌ ஏற்றிக்‌ கொல்லப்பட்டானே 
பிரியமான வைத்தியனாகிய லூக்கா ! 

இந்தியாவிலே மிலேச்சர்களால்‌ ஈட்டியால்‌ குத்தப்பட்டு 
முழங்காலிலேயே கொல்லப்பட்டானே தோமா ! 


ஏரோதின்‌ பட்டயத்தாலே தலை 

வெட்டப்பட்டானே யாக்கோபு ! 

மரம்‌ அறுக்கும்‌ நீண்ட வாளால்‌ கதறக்‌ கதற சரீரம்‌ 
சரிபாதியாக அறுக்கப்பட்டானே சின்ன யாக்கோபு ! 
கல்லெறிபட்டுக்‌ கொல்லப்பட்டானே 

நம்‌ ஆண்டவரின்‌ சகோதரன்‌ யாக்கோபு ! 

கம்பத்தில்‌ கட்டப்பட்டு அம்பு எய்யப்பட்டு குரூரமாய்க்‌ 
கொல்லப்பட்டானே மத்தேயு ! 


உயிரோடு தோலுரிக்கப்பட்டு உப்புக்கண்டம்‌ 
போடப்பட்டானே பற்தொலோமேயு ! 

சிலுவையில்‌ அறைப்பட்டனரே பிலிப்பும்‌ சீமோனும்‌ ! 
நீரோ என்ற நீசனின்‌ காலத்திலே தலை கீழாய்‌ 
சிலுவையில்‌ அறையப்பட்டானே பேதுரு! # 
அதே நீரோவின்‌ நாட்களிலே வாளால்‌ தலை 
வெட்டப்பட்டு மரித்தானே வயதான பவுல்‌! 


“ செத்தாலும்‌ சாகிறேன்‌ " என்று நானும்‌ சொல்வேனோ.. 
சிலுவை ஏந்தி இவ்வரிசையிலே நானும்‌ செல்வேனோ.. 
என்‌ அப்போஸ்தலர்‌ பலியான இந்தப்‌ பாதையிலே.. 
ஆயிரம்‌ பதினாயிரம்‌ ஆத்துமாக்களை இரட்சிக்க ! க 
ஜீவபலியாய்‌ அர்ப்பணித்தேன்‌ - அவருக்காய்‌ ! 
இரத்தசாட்சியாய்த்‌ தந்தேன்‌ - என்னையே அவருக்காய்‌ ! 
தன்னையே தந்த அவருக்காய்‌ அவருக்காய்‌! 
"செத்தாலும்‌ சாகிறேன்‌" - அவருக்காய்‌ அவருக்காய்‌ !! 


——௪௪௫௪ஒ—— 

